

వరదానం యొక్క సమర్థస్థితి యొక్క ఆసనంపై కూర్చుని అది వ్యర్థమా లేక సమర్థమా అనేది నిర్ణయించి అప్పుడు కర్మలోకి రావాలి. కర్మ చేసిన తర్వాత అది నుండి అంతిమం వరకు కర్మ సమర్థంగా ఉందా? అని పరిశీలన చేసుకోండి. కొంతమంది పిల్లలు కర్మ యొక్క ఆది సమర్థస్వరూపంతో ప్రారంభిస్తున్నారు కానీ మధ్యలో సమర్థంలో వ్యర్థం లేక సాధారణకర్మ ఎలా జరుగుతుంది, సమర్థానికి బదులు వ్యర్థం యొక్క వరసలోకి ఏవిధంగా మరియు ఏ సమయంలో వెళ్ళారో కూడా తెలియటంలేదు. మరలా చివరిలో ఎలా చేయాలో అలా చేయలేదు అని ఆలోచిస్తున్నారు. కానీ ఫలితం ఏమయ్యింది! కర్మ చేసేసిన తర్వాత ఆలోచించడం త్రికాలదర్శి ఆత్మల లక్షణం కాదు. అందువలనే మూడు కాలాలలో స్మృతిభవ మరియు సమర్థభవ. ఏమి తీసుకువెళ్ళాలో అర్థమైందా! సమర్థస్థితి యొక్క ఆసనాన్ని ఎప్పుడు వదలకండి. ఈ ఆసనమే హంసాసనం. హంస యొక్క విశేషత - నిర్ణయశక్తి. నిర్ణయశక్తి ద్వారా సదా మర్యాదా పురుషోత్తమ స్థితిలో ముందుకు వెళ్తూ ఉంటుంది. ఈ వరదానం యొక్క “ఆసనం” మరియు ఈ ఈశ్వరీయ బిరుదు “మర్యాదా పురుషోత్తములు” ఈ రెండు వెంట ఉండాలి. మంచిది - ఈ రోజు కేవలం శుభాకాంక్షలు ఇచ్చే రోజు. సేవకి వెళ్తున్నారంటే శుభాకాంక్షల రోజు కదా! లౌకిక ఇంటికి కాదు, సేవాస్థానానికి వెళ్తున్నారు. కొంగల మధ్యకు వెళ్తున్నారు కానీ సేవార్థం వెళ్తున్నారు. కర్మబంధనగా భావించకూడదు, సేవాసంబంధంగా భావించాలి. కర్మబంధన పూర్తి చేసుకోవడానికి కూర్చోలేదు, సేవాసంబంధం నిలుపుకునేటందుకు కూర్చున్నారు. కర్మబంధన కాదు, సేవాసంబంధం. మంచిది.

సదా వ్యర్థాన్ని సమాప్తి చేసుకుని సమర్థస్థితి యొక్క ఆసనంపై స్థితులయ్యే వారికి, ప్రతి కర్మను త్రికాలదర్శి శక్తితో మూడు కాలాలను సమర్థంగా చేసుకునే వారికి, సదా, స్వతహాగా ఆత్మికస్థితిలో స్థితులయ్యేటవంటి మర్యాదా పురుషోత్తమ శ్రేష్టాత్మలకు బాప్ దాదా యొక్క ప్రിയస్మృతులు మరియు నమస్తే.

ఆత్మిక వ్యక్తిత్వం 24-4-83

కుమారుల బట్టిలో ప్రాణ అవ్యక్త బాప్ దాదా తెలియచేసిన మధుర మహావాక్యాలు:-
 ఈరోజు బాప్ దాదా విశ్వంలో నర్వాత్మలకు ప్రత్యక్షముజువు చూపించే పిల్లలను కలుసుకునేటందుకు వచ్చారు. ఈ రోజు శ్రేష్టాత్మలైన కుమారుల నుండి బ్రహ్మకుమారులు, తపస్వీకుమారులు, రాజముషి కుమారులు, అన్ని త్యాగాల ద్వారా భాగ్యం పొందే కుమారుల సంఘటన. కానీ బ్రహ్మకుమారులు డబల్ శక్తిశాలి కుమారులు. ఒకటి - శారీరకశక్తి, రెండు - ఆత్మికశక్తి. సాధారణ కుమారులైతే శారీరకశక్తి మరియు వినాశివృత్తి యొక్క శక్తితో ఉంటారు. బ్రహ్మకుమారులు అవినాశి ఉన్నతమైన మాస్టర్ సర్వశక్తివాన్ వృత్తి యొక్క శక్తిశాలి ఆత్ములు. ఆత్మ పవిత్రతాశక్తితో ఏది కావాలంటే అది చేయగలదు. బ్రహ్మకుమారుల సంఘటన విశ్వపరివర్తకుల సంఘటన. ఈవిధంగా అందరు మిమ్మల్ని మీరు శక్తిశాలిగా భావిస్తున్నారా? మిమ్మల్ని మీరు పవిత్రత యొక్క జన్మసిద్ధ అధికారం పొందిన అధికారి ఆత్మగా భావిస్తున్నారా? బ్రహ్మకుమార్ అంటే అర్థమే పవిత్రకుమార్. బ్రహ్మబాబా దివ్యజన్మ ఇస్తునే “పవిత్రభవ, యోగీభవ”

అనే వరదానం ఇచ్చారు. బ్రహ్మబాబా జన్మతోనే తల్లి రూపంలో పవిత్రత యొక్క ప్రేమతో పాలన చేశారు. తల్లి రూపంతో పవిత్రంగా అవ్వండి, యోగిగా అవ్వండి, శ్రేష్ఠంగా అవ్వండి, బాబా సమానంగా అవ్వండి, విశేషాత్ముగా అవ్వండి, సర్వగుణమూర్తిగా అవ్వండి, జ్ఞానమూర్తిగా అవ్వండి, సుఖ,శాంతి స్వరూపంగా అవ్వండి అని ప్రతి రోజు ఇదే జోలపాట పాడుతున్నారు. బాబా స్తుతి యొక్క ఒడిలో పాలింపబడుతున్నారు, సదా సంతోషం యొక్క ఊయలలో ఊపుతున్న ఇలాంటి తల్లి,తండ్రికి శ్రేష్ఠపిల్లలైన మీరు బ్రహ్మకుమార్ మరియు బ్రహ్మకుమారులు. ఇటువంటి స్తుతి యొక్క సమర్థనషా ఉంటుందా! విశేష జీవితమైన బ్రహ్మకుమార్ జీవితం యొక్క గొప్పతనం సదా జ్ఞాపకం ఉంచుకుంటున్నారా? కేవలం పేరుకి బ్రహ్మకుమారులు కాదు కదా? మిమ్మల్ని మీరు శ్రేష్ఠ జీవనధారి బ్రహ్మకుమార్ గా భావిస్తున్నారా? విశ్వమనే విశాల వేదికపై ప్రాత్ర అభినయించే విశేష ప్రాత్రధారులం అని జ్ఞాపకం ఉంటుందా? లేక కేవలం ఇంటిలో లేదా సేవాకేంద్రంలో లేదా ఆఫీసులో ప్రాత్రను అభినయించేవారా? విశ్వంలో ఆత్మలు మిమ్మల్ని ఏ దృష్టితో చూస్తున్నారో అటువంటి విశేషప్రాత్రధారులుగా, హీరోప్రాత్రధారులుగా ప్రతి కర్మ చేస్తున్నారా? లేక సాధారణంగా పరస్పరం మాట్లాడుకుంటున్నాము, నడుస్తున్నాము అని అనుకుంటున్నారా!

బ్రహ్మకుమార్ అంటే సదా పవిత్రత యొక్క వ్యక్తిత్వంలో మరియు రాయల్టీలో ఉండేవారు. ఈ పవిత్రత యొక్క వ్యక్తిత్వం విశ్వాత్మలను పవిత్రత వైపు ఆకర్షితం చేస్తుంది. మరియు ఇదే పవిత్రత యొక్క రాయల్టీ (వ్యక్తిత్వం) ధర్మరాజుపురి యొక్క రాయల్టీ (శిక్షలు) నుండి కూడా విడిపిస్తుంది. రాయల్టీకి రెండు అర్ధాలు ఉంటాయి. ఈ రాయల్టీ ఆధారంగానే భవిష్యత్తులో ఉన్నత కుటుంబంలోకి వస్తారు. కనుక జీవితంలో ఈవిధమైన రాయల్టీ మరియు వ్యక్తిత్వం ఎంత వరకు వచ్చాయి అని పరిశీలన చేసుకోండి. ఎవరు చూసినా ప్రతి ఒక బ్రహ్మకుమార్ మరియు బ్రహ్మకుమార్ నుండి ఇదే వ్యక్తిత్వం అనుభవం చేసుకోవాలి. శారీరక వ్యక్తిత్వం ఆత్మలను దేహాభిమానంలోకి తీసుకువస్తుంది పవిత్రత యొక్క వ్యక్తిత్వం ఆత్మాభిమానిగా చేసి బాబాకి నమీవంగా తీసుకువస్తుంది. కనుక కుమారుల గ్రూప్ ఇప్పుడు విశేషంగా ఏమి సేవ చేయాలి? మీ జీవిత పరివర్తన ద్వారా ఆత్మలకు సేవ చేయాలి, మీ జీవితం ద్వారా ఆత్మలకు ప్రాణదానం ఇవ్వాలి. స్వపరివర్తన ద్వారా ఇతరులను పరివర్తన చేయాలి. బ్రహ్మకుమార్ అంటే వృత్తి, దృష్టి, కృతి మరియు మాటలో పరివర్తన అనేది అనుభవం చేయించండి. వెనువెంట పవిత్రత యొక్క వ్యక్తిత్వం మరియు ఆత్మిక రాయల్టీ అనుభవం చేయించండి. మీ దగ్గరికి వస్తూనే, మిమ్మల్ని కలుసుకుంటూనే ఈ వ్యక్తిత్వానికి ఆకర్షితం అవ్వాలి. సదా బాబా యొక్క పరిచయం ఇచ్చేటువంటి, బాబా యొక్క సాక్షాత్కారం చేయించే ఆత్మిక దర్పణంగా అవ్వండి. మీ చిత్రం మరియు చరిత్ర ద్వారా బాబాయే కనిపించాలి. ఎవరు తయారు చేశారు? తయారుచేసిన వారు కనిపించాలి. ఎప్పుడైనా ఏదైనా అద్భుతమైన వస్తువు చూసినప్పుడు లేక అద్భుతమైన పరివర్తన చూసినప్పుడు అందరి మనస్సు నుండి, నోటి నుండి ఇది ఎవరు తయారు చేశారు, వీరు ఇలా ఎలా మారారు అనే మాట వస్తుంది. ఎవరి ద్వారా జరిగింది అని. ఇదైతే తెలుసు కదా! గుడ్డిగవ్వ నుండి వజ్రంగా అయ్యే ఇంత ఉన్నత పరివర్తన చూసినప్పుడు అందరి మనస్సులో తయారు చేసినవారు స్వతహాగానే జ్ఞాపకం వస్తారు. కుమారుల గ్రూప్ బాగా వరుగుపెడతారు. సేవలో కూడా చాలా వరుగుపెడుతున్నారు కదా! కానీ సేవాక్షేత్రంలో పరుగుపెడుతూ సమానత ఉంచుకుంటున్నారా?

స్వసేవ మరియు సర్వుల సేవ రెండింటి సమానత సదా ఉంటుందా! సమానత లేకపోతే సేవ యొక్క పరుగులో మాయ కూడా బుద్ధిని పరుగుపెట్టిస్తుంది.

సమానత ద్వారా అద్భుతం జరుగుతుంది. సమానత ఉంచుకుంటే ఫలంగా సేవలో కూడా అద్భుతం జరుగుతుంది. లేకపోతే బాహ్యుఖతలోకి వస్తున్న కారణంగా అద్భుతానికి బదులు భావ, స్వభావాల గడబిడలోకి వచ్చేస్తున్నారు. సదా సర్వుల సేవతో పాటు వెనువెంట స్వసేవ చాలా అవసరం. ఈ సమానత స్వయంలో మరియు సేవలో ఉన్నతి చేస్తుంది. కుమారులు చాలా అద్భుతం చేస్తారు. ప్రపంచం వారిపై కుమారుల జీవిత ప్రభావం పడినంతగా పెద్దవారిది పడదు. కుమారుల గ్రూప్ తమ పరివర్తన ద్వారా గవర్నమెంట్ కు కూడా ప్రభు పరిచయం ఇస్తారు. గవర్నమెంట్ వారిని కూడా మేల్కొల్పుతారు. కానీ వారు పరిక్షిస్తారు. మామూలుగా అంగీకరించరు. కుమారులు ఈవిధంగా తయారయ్యారా? ఎంత వరకు వికారాలపై విజయి అయ్యారు అని గుప్తంగా సి.ఐ.డిలు పరీక్షిస్తారు. మీ అందరి పేరు గవర్నమెంట్ కి పంపమంటారా? 500 కుమారులు అంటే తక్కువ కాదు. అందరు లెడ్జర్ లో మీ పేరు మరియు చిరునామా రాశారు కదా! మీ లిస్ట్ పంపమంటారా? ఏ సి.ఐ.డి వస్తారో అని అందరు ఆలోచిస్తున్నారు. అమాయకంగా చేసి కోపం తెప్పిస్తారు. ప్రత్యక్ష పరీక్ష పెడతారు. ప్రత్యక్ష పరీక్షకు తయారేనా? బాప్ దాదా దగ్గర అందరి అవును మరియు కాదు అనే మాట ఫిల్మ్ రూపంలో నిండిపోతుంది. ఆత్మిక యువకుల గ్రూప్ అయిన మేము విశ్వశాంతి కార్యంలో సహయోగులం అని ప్రతిజ్ఞ చేసే ఆత్మిక శక్తికాలి యువకుల గ్రూప్ తయారుచేస్తాము అనే లక్ష్యం పెట్టుకోండి. మరియు ఈ సహయోగం ద్వారానే విశ్వపరివర్తన చేసి చూపిస్తాము అని. ఏమి చేయాలో అర్థమైందా? ఇటువంటి పక్కా గ్రూపేనా! ఈ రోజు ప్రతిజ్ఞ చేసి రేపు స్వయమే మారిపోయేవారు కాదు కదా! ఇటువంటి సంఘటన తయారుచేయండి. చాలామంది క్రొత్త క్రొత్త కుమారులు వచ్చారు. కానీ అంతిమంలో వచ్చినా వేగంగా వెళ్ళిపోండి. సమానత యొక్క అద్భుతం ద్వారా విశ్వానికి అద్భుతం చూపించండి. మంచిది.

ఈవిధంగా సదా స్వపరివర్తన ద్వారా విశ్వపరివర్తన చేసేవారికి, మీ జన్మసిద్ధ అధికారం, వరదానమైన యోగీభవ, పవిత్రభవ'ను సదా జీవితంలో అనుభవం చేసుకునేవారికి, సదా పవిత్రత యొక్క వ్యక్తిత్వం ద్వారా ఇతరాత్మలను బాబా వైపు ఆకర్షితం చేసేవారికి, అవినాశివృత్తి యొక్క నషాలో ఉండేవారికి, తల్లి, తండ్రి యొక్క శ్రేష్టపాలనకు పరివర్తన ద్వారా బదులు ఇచ్చేవారికి, ఆత్మిక వ్యక్తిత్వంలో ఉండే విశేషాత్మలకు బాప్ దాదా యొక్క ప్రియస్మృతులు మరియు నమస్తే.

దృష్టి మరియు వృత్తిని తరివర్తన చేసుకునే యుక్తులు27-4-83

కుమారుల బట్టిలో ప్రాణ అవ్యక్త బాప్ దాదా మాట్లాడిన మహావాక్యాలు :-
 ఈరోజు బాప్ దాదా పురుషార్థులందరి సంఘటన చూస్తున్నారు. పురుషార్థం అనే మాటలోనే జ్ఞానమంతా ఇమిడి ఉంది. పురుషార్థి అంటే పురుషుడు అంటే రధికుడు. దేనికి రధికుడు? దేనికి పురుషుడు? ఈ ప్రకృతికి యజమాని అంటే రధానికి రధికుడు. ఈ ఒక్క మాట యొక్క